

दिनांक:- 21.07.2017

सायम् - 06:10

संस्कृत-वार्ता:

मुख्यवार्ता:

- गुजरातराज्यस्य पूर्वमुख्यमन्त्रिणा कांग्रेस-विधायक-दलीय-नेता च शंकरसिंहवाघेला दलात् त्यागपत्रं प्रदत्तवान्।
- उच्चतमन्यायालयेन केन्द्र-राज्यानि प्रति कथितं यत्-ते रक्षकदलानां कृते संरक्षणं नैव प्रदद्युः, गौरक्षा-विषये संजातासु हिंस्र-घटनासु उत्तरम् अपि अभ्याचितम्।
- उच्चतमन्यायालयः राम-मन्दिर-बाबरी-मस्जिद-संबद्धप्रकरणयोः शीघ्रमेव श्रवणं विधास्यति।
- नागालैण्डे मुख्यमन्त्रिणा टी.आर्.जेलियांगेन विधानसभायाः विशिष्टे सत्रे बहुमतं सिद्धम्।

गुजरातः

गुजरातराज्यस्य पूर्वमुख्यमन्त्रिणा कांग्रेस-विधायक-दलीय-नेत्रा-शंकरसिंहवाघेला- वर्येण दलात् त्यागपत्रं प्रदत्तम्। तेनाद्य गांधीनगरे दलस्य विधायकानां सम-संवेदना-सम्मेलनस्य आयोजनमपि कृतम्। समारोहोऽयं शंकर-सिंह-वाघेलस्य जन्मदिवसोपलक्ष्ये आयोजितः।

उच्चतमन्यायालयः

प्रशासनेन उच्चतमन्यायालयः संसूचितः यत् प्रशासनं केष्वपि राज्येषु रक्षकदलानां समर्थनं नैव क्रियते। अद्य विषयस्यास्य वादश्रवणावधौ केन्द्रेण प्रत्यपादयत् यत् देशस्य विधि-अनुसारं कुत्रचिदपि केषामपि गौ-रक्षकदलानां व्यवस्था नैव विहितास्ति। भाजपा-शासित-राज्ये गुजरात-झारखण्डौ च न्यायालयम् समाशवासितौ यत् इमे गौ-रक्षानाम्नि हिंसाक्रमणकारीन् विरुद्धय समुचित-कार्याचरणं विहितवन्तौ।

उच्चतमन्यायालयः अयोध्या

उच्चतमन्यायालयेनोक्तं यत् राम-मन्दिर-बाबरी-मस्जिद-भूमि-विवाद-प्रकरणे इलाहाबाद-उच्चन्यायालयस्य निर्णयं विरुद्धय पंजीकृतासु अनेकासु याचिकासु उच्चतमन्यायालयः शीघ्रमेव श्रवणं विधास्यति। प्रधानन्यायाधीशस्य जे.एस्.खेहरस्य, न्यायमूर्तेः डी.वाई.चन्द्रचूडस्य च पीठेन भाजपानेतुः सुब्रह्मण्यं स्वामिनः अनुरोधे व्यवस्था एषा श्राविता। प्रकरणेऽस्मिन् याचिकाः सप्तवर्षेभ्यः लम्बिताः जाताः।

गोवा-राज्यसभानिर्वाचनम्

गोवाप्रान्ते राज्यसभायाः कृते मात्रमेकम् एव आसनाय मतदानं प्रचलति। गोवायां भारतीय-जनता-पार्टीति-दलाध्यक्षस्य अथ च राज्य-कांग्रेस-प्रमुखस्य शान्तराम-नाइकस्य च मध्ये प्रतिस्पर्धा विद्यते। राज्यसभायां सांसदत्वेन नाइकस्य तृतीयोऽयं कार्यकालो वर्तते। मतदान-परिणामस्य समुद्घोषणा अद्यैव भविता।

लोकसभा-स्टेटबैंकः

वित्तमन्त्रिणा अरूणजेटलिना अद्य लोकसभायां प्रवर्तमानवर्षाय स्टेट-बैंक-विधेयकः प्रस्तुतः। एषः विधेयकः बीकानेर-जयपुर-हैदराबाद-मैसूर-पटियाला-प्रदेशेभ्यः वर्तते।

नागालैण्डः

नागालैण्डस्य मुख्यमन्त्रिणा श्री टी.आर्.जेलियांगेन विधानसभायां बहुमतं सिद्धम्। सद्ने सप्तचत्वारिंशत्-विधायकैः तस्य समर्थने मतदानं कृतम्, एकादशैः सदस्यैश्च विरोधे मतं कृतम्। मुख्यमन्त्रिणः शक्ति-परीक्षणाय राज्यसभायाः विशिष्ट-सत्रमपि समाकारितमासीत्। श्रीजेलियांगेन बुधवासरे प्रदेशस्य मुख्यमन्त्रिरूपेण चितो जातः।

प्रवर्तननिदेशालयः

प्रवर्तननिदेशालयेन धन-शोधन-प्रकरणे एकं जनं विरुद्धय परिदेवना एका पंजीकारिता। एषः जनः प्रकरणेऽस्मिन् राष्ट्रिय-जनतादल-प्रमुखायाः लालू प्रसादस्य पुत्र्या मीसा-भारत्या सह आरोपीरूपेण अभिज्ञातः।

परिदेवना एषा राजेश-अग्रवालं विरूद्धय धनशोधन-संरक्षणाधिनियमं पी.एम्.एल्.ए.अन्तर्गतं न्यायाधीशस्य नरेश-कुमार-मल्होत्रायाः समक्षं प्रस्तुता जाता। संदिह्यते यत् एतत् प्रकरणम् अष्ट-सहस्र-कोटि-रूप्यकाणां वर्तते।

ब्रेक्सिट-वार्ता

यूरोपीय-संघ-परित्यक्त-संबद्ध-ब्रिटेन देशस्य समयेषु वार्तायाः द्वितीय-सत्रं ह्यः निर्णयं विनैव समाप्तं गतम्। ब्रसल्स-क्षेत्रे यूरोपीय-संघ-मुख्यालये एषा वार्ता चतुर्दिवसात्मकं यावत् प्रचलिता। ब्रिटिश-मन्त्रिणा डेविड-डेविसवर्येण भणितं यत् सन्दर्भेऽस्मिन् गंभीर-विचार-मन्त्रणायाः आवश्यकता विद्यते। द्वितीयसत्रम् अगस्तमासस्य अष्टाविंशति-दिनांकात् प्रारभ्यते।

पाकिस्तानः

पाकिस्तानदेशीय-शीर्षन्यायालयेन प्रधानमन्त्रिणः नवाज-शरीफेण, तस्य परिवारे च कथित-भ्रष्टाचार-संबद्ध-पनामागेट-प्रकरणेऽद्य स्व-निर्णयः सुरक्षितः।

इति वार्ताः